

15 -ാം കേരള നിയമസഭ

4 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 1001

24-02-2022 - ൽ മറുപടിയ്ക്ക്

ജൽജീവൻ മിഷൻ

പോദ്യം		ഉത്തരം	
<p>ശ്രീ ഐ ബി സതീഷ്, ശ്രീ കെ.എം.സച്ചിൻദേവ്, ശ്രീ സേവ്യർ ചിറ്റിലപ്പിള്ളി, ശ്രീ എം.വിജിൻ</p>		<p>Shri Roshy Augustine (ജലവിഭവ വകുപ്പ് മന്ത്രി)</p>	
<p>(എ)</p>	<p>സംസ്ഥാനത്ത് ജൽജീവൻ മിഷന്റെ പുരോഗതി വിലയിരുത്തിയിട്ടുണ്ടോ; എങ്കിൽ വിശദാംശം അറിയിക്കാമോ;</p>	<p>(എ)</p>	<p>2020-21 സാമ്പത്തിക വർഷത്തിൽ ആരംഭിച്ച ജല ജീവൻ മിഷൻ പദ്ധതിയുടെ നിർവഹണ പുരോഗതി ബഹു.സംസ്ഥാന മുഖ്യമന്ത്രിയുടെ നേതൃത്വത്തിൽ മുൻഗണനാപദ്ധതികളിൽ ഉൾപ്പെടുത്തി വിലയിരുത്തുന്നുണ്ട്. ചീഫ് സെക്രട്ടറി ഉൾപ്പെടെ വിവിധ തലങ്ങളിൽ ഉദ്യോഗസ്ഥർ നിരന്തരം വിലയിരുത്തുന്നുണ്ട്. മിഷൻ ഡയറക്ടറുടെ നേതൃത്വത്തിൽ ആഴ്ചതോറും പദ്ധതിയുടെ പുരോഗതി വിലയിരുത്തി വരുന്നു. കൂടാതെ പദ്ധതിയുടെ പുരോഗതി കേന്ദ്ര സർക്കാർ നിരന്തരം വിലയിരുത്തുന്നുണ്ട്. സംസ്ഥാനത്താകെ 70.68ലക്ഷം ഗ്രാമീണ വീടുകളുള്ളതിൽ 2020 ഏപ്രിലിലെ കണക്കനുസരിച്ച് 17.5 ലക്ഷം ഗാർഹിക കുടിവെള്ള കണക്ഷനുകളാണ് നിലവിലുള്ളതായിരുന്നത്. 2020-21 സാമ്പത്തിക വർഷമാണ് സംസ്ഥാനത്ത് ജല ജീവൻ മിഷൻ പദ്ധതിക്ക് തുടക്കം കുറിക്കുന്നത്. ജല ജീവൻ മിഷൻ നിലവിൽ വന്നതിനുശേഷം 18.02.2022 വരെ 10,07,408 കുടിവെള്ള കണക്ഷനുകൾ നൽകിയിട്ടുണ്ട്. സംസ്ഥാനത്തെ എല്ലാ ഗ്രാമീണ വീടുകൾക്കും ഗാർഹിക കുടിവെള്ള കണക്ഷനുകൾ ലഭ്യമാക്കി കുടിവെള്ള ലഭ്യത ഉറപ്പാക്കുന്നതിനുള്ള പദ്ധതികൾ തയ്യാറാക്കി കഴിഞ്ഞു. പദ്ധതികൾ സമയ ബന്ധിതമായി പൂർത്തീകരിക്കുന്നതിനുള്ള നടപടികൾ സ്വീകരിക്കുന്നുണ്ട്. പദ്ധതികൾ കേന്ദ്ര സർക്കാർ നിഷ്കർഷിച്ചിട്ടുള്ള സമയ പരിധിയായ 2024 ഓടു പൂർത്തീകരിക്കത്തക്ക വിധത്തിലാണ് ആസൂത്രണം ചെയ്ത് നടപ്പിലാക്കിവരുന്നത്. കെ.ആർ.ഡബ്ല്യു.എസ്സ്.എ മുഖേന ജല ജീവൻ മിഷൻ പദ്ധതിയിൽ ഉൾപ്പെടുത്തി നിലവിലുള്ള ജലനിധി കുടിവെള്ള പദ്ധതികളിൽ നിന്നും 37296</p>

		<p>പ്രവർത്തനക്ഷമമായ ഗാർഹിക കുടിവെള്ള കണക്ഷനുകൾ (FHTCs) പുതിയതായി നൽകുന്നതിന് ഭരണാനുമതി നൽകിയിരുന്നു. ഇതുവരെ 16065 പുതിയ കണക്ഷനുകൾ നൽകിയിട്ടുണ്ട്. (ഈ സാമ്പത്തിക വർഷത്തിൽ മാത്രം 9536 കണക്ഷനുകൾ നൽകിയിട്ടുണ്ട്). ബാക്കിയുള്ള കണക്ഷനുകൾ നൽകുന്നതിനുള്ള പ്രവൃത്തികൾ നടന്നുവരികയാണ്. ജില്ലതിരിച്ചുള്ള വിവരങ്ങൾ അനുബന്ധം 1 ആയി ചേർക്കുന്നു.</p>
<p>(ബി) പദ്ധതി നിർവ്വഹണം സുതാര്യമാക്കുന്നതിനായി പ്രതിവാര പുരോഗതി വെബ്സൈറ്റിൽ നൽകുന്നുണ്ടോ; പദ്ധതി നിർവ്വഹണ സംവിധാനം വിശദമാക്കാമോ; നിർവ്വഹണ സഹായത്തിന് ഏജൻസികളെ ഏർപ്പെടുത്തിയിട്ടുണ്ടോ; എങ്കിൽ ഇവയുടെ പങ്കെടുത്താണെന്നറിയിക്കാമോ;</p>		<p>(ബി) സംസ്ഥാനത്ത് നടപ്പിലാക്കിവരുന്ന ജല ജീവൻ മിഷൻ പദ്ധതിയുടെ പുരോഗതി ദിനപ്രതി കേരള വാട്ടർ അതോറിറ്റിയുടെ ഔദ്യോഗിക വെബ്സൈറ്റിലും (www.kwa.kerala.gov.in) കേന്ദ്ര സർക്കാറിന്റെ വെബ്സൈറ്റുകളിലും പ്രസിദ്ധീകരിക്കുന്നുണ്ട്. ജല ജീവൻ മിഷൻ പദ്ധതിയുടെ സമയ ബന്ധിതമായ പൂർത്തീകരണം ലക്ഷ്യമിട്ട് സംസ്ഥാന തലത്തിൽ സ്റ്റേറ്റ് വാട്ടർ ആൻഡ് സാനിറ്റേഷൻ മിഷനും ജില്ലാ തലത്തിൽ ഡിസ്ട്രിക്ട് വാട്ടർ ആൻഡ് സാനിറ്റേഷൻ മിഷനും ഗ്രാമ തലത്തിൽ ഗ്രാമ പഞ്ചായത്ത് വാട്ടർ ആൻഡ് സാനിറ്റേഷൻ കമ്മിറ്റിയും രൂപീകരിച്ചിട്ടുണ്ട്. ഇതിൽ സ്റ്റേറ്റ് വാട്ടർ ആൻഡ് സാനിറ്റേഷൻ മിഷന് അപെക്സ് കമ്മിറ്റിയും എക്സിക്യൂട്ടീവ് കമ്മിറ്റിയും നിലവിലുണ്ട്. ചീഫ് സെക്രട്ടറി അധ്യക്ഷനായുള്ള സ്റ്റേറ്റ് വാട്ടർ ആൻഡ് സാനിറ്റേഷൻ മിഷൻ അപെക്സ് കമ്മിറ്റി സംസ്ഥാനതലത്തിൽ ജല ജീവൻ പദ്ധതിയുടെ നയരൂപീകരണം, ആസൂത്രണം, പദ്ധതി നിർവ്വഹണ തന്ത്രങ്ങൾക്ക് രൂപവും ദിശാബോധവും നൽകുക എന്നീ ചുമതലകൾ നിർവ്വഹിക്കുന്നു. ജലവിഭവ വകുപ്പ് അഡീഷണൽ ചീഫ് സെക്രട്ടറി അധ്യക്ഷനായുള്ള സ്റ്റേറ്റ് വാട്ടർ ആൻഡ് സാനിറ്റേഷൻ മിഷൻ എക്സിക്യൂട്ടീവ് കമ്മിറ്റി പദ്ധതി നിർവ്വഹണവുമായി ബന്ധപ്പെട്ട് ഡിസ്ട്രിക്ട് സ്റ്റേറ്റ് വാട്ടർ ആൻഡ് സാനിറ്റേഷൻ മിഷൻ രൂപീകരണത്തിനാവശ്യമായ എല്ലാ സഹായവും ഉപദേശവും നൽകുക, പ്രസ്തുത മിഷന് ആവശ്യമായ ശേഷിയും നൈപുണ്യവും ആർജ്ജിക്കുവാനുള്ള കർമ്മപരിപാടികൾ ആസൂത്രണം ചെയ്യുക, ജില്ലാതല കർമ്മ പദ്ധതിക്ക് അനുമതി നൽകുക, പദ്ധതി നിർവ്വഹണത്തിന്റെ സാമ്പത്തികവും ഭൗതികവുമായ പുരോഗതി വിലയിരുത്തി ആവശ്യമായ നടപടികൾ സ്വീകരിക്കുക മുതലായ കാര്യങ്ങൾ നിർവ്വഹിക്കുന്നു. ജില്ലാ കളക്ടർ അധ്യക്ഷനായുള്ള ഡിസ്ട്രിക്ട് വാട്ടർ ആൻഡ് സാനിറ്റേഷൻ മിഷൻ ബന്ധപ്പെട്ട ജില്ലയിലെ എല്ലാ ഗ്രാമ പഞ്ചായത്തുകൾക്കും പദ്ധതിയുടെ സമ്പൂർണ്ണ ലക്ഷ്യം</p>

കൈവരിക്കുന്നതിനാവശ്യമായ കർമ്മപദ്ധതി ഉറപ്പാക്കുക, ജില്ലാതലത്തിൽ പദ്ധതികൾക്ക് അനുമതി നൽകുക, ഗ്രാമ പഞ്ചായത്ത് വാട്ടർ ആൻഡ് സാനിറ്റേഷൻ കമ്മിറ്റിക്ക് ആവശ്യമായ സഹായങ്ങൾ ഉറപ്പാക്കുക, ഗ്രാമതല കമ്മിറ്റികളും സ്റ്റേറ്റ് വാട്ടർ ആൻഡ് സാനിറ്റേഷൻ മിഷനുമായുള്ള ഏകോപനം സാധ്യമാക്കുക എന്നീ ചുമതലകളാണ് പ്രധാനമായും നിർവഹിക്കുന്നത്. ഗ്രാമ പഞ്ചായത്ത് പ്രസിഡന്റ് അധ്യക്ഷനായുള്ള ഗ്രാമ പഞ്ചായത്ത് വാട്ടർ ആൻഡ് സാനിറ്റേഷൻ കമ്മിറ്റി ഗ്രാമതലത്തിൽ ജന പങ്കാളിത്തത്തോടെ ജല ജീവൻ മിഷന്റെ കർമ്മപദ്ധതി തയ്യാറാക്കുക, കുടിവെള്ള പദ്ധതികളുടെ നടത്തിപ്പ് പരിപാലനം കുടിവെള്ള ഗുണനിലവാരം ഉറപ്പാക്കൽ തുടങ്ങിയവയിൽ ജനങ്ങളെ പ്രാപ്തരാക്കുക, പദ്ധതി നിർവഹണത്തിൽ ഗുണഭോക്തൃ വിഹിതം ഉറപ്പാക്കുന്നതിനാവശ്യമായ നടപടികൾ സ്വീകരിക്കുക തുടങ്ങിയ ചുമതലകൾ നിർവഹിക്കുന്നു. പദ്ധതിയുടെ മാർഗരേഖ പ്രകാരം ഗ്രാമ പഞ്ചായത്തുകൾക്കാവശ്യമായ കുടിവെള്ള പദ്ധതികളുടെ ആസൂത്രണം, രൂപകൽപ്പന, നിർവഹണം മുതലായവ ബന്ധപ്പെട്ട തദ്ദേശസ്വയംഭരണ സ്ഥാപനങ്ങളുടെ ചുമതലയാണ്. ഇത് ലക്ഷ്യമിട്ട് ജല ജീവൻ പദ്ധതിയുടെ ദേശീയ മാർഗരേഖ രേഖയിൽ നിഷ്കർഷിച്ചിട്ടുള്ള പ്രകാരം നിർവഹണ സഹായ ഏജൻസികളുടെ സേവനം ലഭ്യമാക്കിയിട്ടുണ്ട്. പദ്ധതിയുടെ നിർവഹണത്തിനായി ഗ്രാമ പഞ്ചായത്തുകൾക്ക് അനുയോജ്യമായ നിർവഹണ ഏജൻസിയുടെ സേവനം പ്രയോജനപ്പെടുത്താവുന്നതാണ്. കുടിവെള്ള പദ്ധതികളുടെ നടത്തിപ്പ് ബന്ധപ്പെട്ട തദ്ദേശ സ്വയംഭരണ സ്ഥാപനങ്ങളാണ് നടപ്പിലാക്കേണ്ടത്. നിർവഹണ സഹായ ഏജൻസികളുടെ പ്രധാന ചുമതലകൾ ചുവടെ ചേർക്കുന്നു. 1) ഗ്രാമതലത്തിൽ കുടിവെള്ള പദ്ധതികളുടെ ആസൂത്രണം, രൂപകൽപ്പന, നിർവഹണം, നടത്തിപ്പ്, പരിപാലനം തുടങ്ങിയ കാര്യങ്ങളിൽ ഗുണഭോക്തൃ സമിതികളെ പ്രാപ്തരാക്കുക. 2) ഗ്രാമപഞ്ചായത്ത് തലത്തിൽ വില്ലേജ് വാട്ടർ & സാനിറ്റേഷൻ കമ്മിറ്റികൾ രൂപീകരിക്കുന്നതിനാവശ്യമായ സഹായം നൽകുക 3) ഗ്രാമതലത്തിൽ പഞ്ചായത്തുകളെയും ഗുണഭോക്തൃസമിതികളെയും ഏകോപിപ്പിച്ച് കൊണ്ട് കുടിവെള്ള പദ്ധതികളുടെ നടത്തിപ്പിനാവശ്യമായ സൗകര്യങ്ങൾ ഒരുക്കിക്കൊടുക്കുക 4) ഡിസ്ട്രിക്ട് വാട്ടർ & സാനിറ്റേഷൻ മിഷനും വില്ലേജ് വാട്ടർ & സാനിറ്റേഷൻ കമ്മിറ്റികളും തമ്മിലുള്ള ഏകോപനം

		<p>സാധ്യമാക്കുക 5) ഗാർഹിക കുടിവെള്ള കണക്ഷനുകളുടെ വിലയിരുത്തൽ നടത്തുക 6) കേന്ദ്ര-സംസ്ഥാന സർക്കാരുകളുടെ കുടിവെള്ള പ്രചാരണ ബോധവൽക്കരണ പരിപാടികൾകാവശ്യമായ സഹായ സഹകരണങ്ങൾ നൽകുക 7) മഴവെള്ള സംഭരണം, കുടിവെള്ള സ്രോതസ്സുകളുടെ റീചാർജിങ്, സംരക്ഷണം, ഗുണനിലവാരം ഉറപ്പാക്കൽ, ജല ജന്യ രോഗങ്ങൾ മുതലായ വിഷയങ്ങളിൽ ആവശ്യമായ ബോധവൽക്കരണം നടത്തുക 8) ഗ്രാമതലത്തിൽ സൃഷ്ടിച്ചിട്ടുള്ള വിജയമാതൃകകൾ രേഖപ്പെടുത്തി സൂക്ഷിക്കുകയും പ്രചരിപ്പിക്കുകയും ചെയ്യുക.</p>
(സി)	<p>സ്രോതസ്സുകളിൽ നിന്നുള്ള സുസ്ഥിര ജലലഭ്യത ഉറപ്പാക്കിയശേഷമാണോ പദ്ധതി നിർവ്വഹണത്തിന് അംഗീകാരം നൽകുന്നത്; സ്രോതസ്സുകളുടെ സംരക്ഷണത്തിനായുള്ള നടപടികൾ സ്വീകരിച്ചിട്ടുണ്ടോ; വിശദമാക്കാമോ?</p>	<p>(സി) ജല ജീവൻ മിഷൻ പദ്ധതിയുടെ ഭാഗമായി സംസ്ഥാനത്ത് പ്രധാനമായും ഉപരിതല ജല സ്രോതസ്സുകളെ അടിസ്ഥാനമാക്കിയുള്ള കുടിവെള്ള പദ്ധതികളാണ് നടപ്പിലാക്കുന്നത്. ഇത്തരം പദ്ധതികൾ ആസൂത്രണം ചെയ്യുന്ന സമയത്തുതന്നെ പദ്ധതിയുടെ സ്രോതസ്സിന്റെ സുസ്ഥിരത ഉറപ്പാക്കുന്നുണ്ട്. ഇതിനായി സോഫ്റ്റ് ഫൈൻഡിങ് കമ്മിറ്റികൾ നിലവിലുണ്ട്. പ്രസ്തുത കമ്മിറ്റി പരിശോധിച്ച് സ്രോതസ്സിന്റെ സുസ്ഥിരത ഉറപ്പാക്കിയാണ് പദ്ധതികൾ ആസൂത്രണം ചെയ്യുന്നത്. കേരള വാട്ടർ അതോറിറ്റിയുടെ പദ്ധതികളിലെ ജല സ്രോതസ്സുകളുടെ സംരക്ഷണത്തിന്റെ ഭാഗമായി ആവശ്യമുള്ള ഇടങ്ങളിൽ തടയണ കെട്ടൽ, ഗ്യാലറി വൃത്തിയാക്കൽ, കിണർ വൃത്തിയാക്കൽ എന്നീ നടപടികൾ യഥാസമയം ചെയ്തു വരുന്നു.</p>

സെക്ഷൻ ഓഫീസർ

അനുബന്ധം- 1

ജല ജീവൻ മിഷൻ- പദ്ധതി - കെ.ആർ.ഡബ്ല്യു.എസ്സ്.എ-
സ്റ്റേറ്റ് വാട്ടർ & സാനിറ്റേഷൻ മിഷൻ (SWSM) ന്റെ അനുബന്ധ ലഭിച്ച പദ്ധതികൾ

നം.	ജില്ല	പഞ്ചായത്തുകളുടെ എണ്ണം	അനുവദിച്ച കുടിവെള്ള കണക്ഷനുകളുടെ എണ്ണം	അംഗീകരിച്ച തുക (ലക്ഷത്തിൽ)	പൂർത്തീകരിച്ച കണക്ഷനുകളുടെ എണ്ണം
1.	കോട്ടയം	15	5921	435.46	5103
2.	ഇടുക്കി	16	2518	352.43	2053
3.	തൃശ്ശൂർ	8	3000	450.80	2389
4.	പാലക്കാട്	2	350	52.61	217
5.	മലപ്പുറം	17	4905	808.22	2669
6.	കോഴിക്കോട്	3	681	102.33	129
7.	കണ്ണൂർ	3	2780	466.10	2045
8.	കാസർഗോഡ്	3	8308	2387.40	0
9.	വയനാട്	9	8833	1659.00	1460
ആകെ		76	37296	6714.35	16065